

ΕΡΜΗΝΕΙΑ

ΕΙΣ ΤΟ ΚΑΤΑ

ΛΟΥΚΑΝ

ΕΥΑΓΓΕΛΙΟΝ ΤΗΣ ΙΣΤ'. ΚΥΡΙΑΚΗΣ.

Οσαί ἀρεταί, καὶ ὅσα ἀμαρτήματα γίνονται διὰ τοῦ σώματος, ἔκεινα, ἐπειδὴ ὑποπίπτουσιν εἰς τὰς σωματικὰς αἰσθήσεις, καθεὶς εὐχολα καὶ ἀκούει αὐτά, καὶ βλέπει, καὶ, ἵνα οὕτως εἶπω, ψηλαφᾷ· ἡ δὲ ἀρετὴ καὶ ἡ κακία τῆς ψυχῆς, ἐπειδὴ, χρυπτομένη ὑπὸ τῶν σωματικῶν αἰσθή-

σεων, οὐδὲ φαίνεται οὐδὲ ἀκούεται, διὰ τοῦτο καὶ αὐτὴ ἡ ψυχὴ δυσκόλως αὐτῆς αἰσθάνεται, καὶ αὐτὸς ὁ νοῦς δυσκόλως γνωρίζει καὶ διακρίνει τὸ βάρος αὐτῆς, καὶ τὴν ἐξ αὐτῆς φθοροποιὸν βλάβην. Η ταπείνωσίς ἐστι διάθεσις τῆς ψυχῆς ἀγία καὶ σωτήριος· ἡ ὑπερηφάνειά ἐστι πάθος

τῆς ψυχῆς πονηρὸν καὶ δλέθριον· διὸ δύσκολα κατανοοῦμεν καὶ διακρίνομεν πότε ἐσμὲν ταπεινοὶ καὶ πότε ὑπερήφανοι. Ὁ παντεπόπτης Ἰησοῦς, εἰδὼς, ὅτι εἰς μὲν τὴν ὑπερηφάνειαν πάντες ἐσμὲν ἐπιθέπεῖς, εἰς δὲ τὴν ταπείνωσιν ἀδιάθετοι, διὰ τῆς παραβολῆς τοῦ σημεριγοῦ εὐαγγελίου περιέγραψε τοῦ ὑπερηφάνου καὶ τοῦ ταπεινοῦ τὰ ἔξωτερικὰ καὶ σωματικὰ σημεῖα καὶ τῆς ὑπερηφανείας τὴν βλάβην, καὶ τῆς ταπεινοφροσύνης τὴν ὡφέλειαν, ἵνα, ἀποστραφέντες τὴν ὑπερηφάνειαν, ἀσπασώμεθα τὴν ταπείνωσιν. Πάντες οἱ ἄνθρωποι μεγάλην χρείαν ἔχομεν τούτου τοῦ ἀγίου μαθήματος, οὐδεὶς δὲ δύναται εἰπεῖν, οὐκ ἔχω χρείαν ταύτης τῆς θείας διδασκαλίας. Ἡμεῖς οὖν ἀφιεροῦμεν τὸν λόγον εἰς τὴν ἐξήγγισιν αὐτῆς, ὑμεῖς δὲ προσηλώσατε τὸν νοῦν εἰς τὴν τῆς ἐξηγήσεως κατανόησιν.

^{λουκ. 18, 10.} Εἶπεν ὁ Κύριος τὴν παραβολὴν ταύτην ἄνθρωποι δύο ἀνέβησαν εἰς τὸ ιερὸν προσεύξασθαι, ὁ εἰς Φαρισαῖος καὶ ὁ ἔτερος τελώνης.

Διὰ τί τὸ μάθημα τὸ τοσοῦτον ἀνακαίον διὰ τὴν σωτηρίαν τοῦ ἀνθρώπου οὐ διὰ διδακτικῶν λόγων, ἀλλὰ διὰ παραβολῆς ἐδίδαξεν ὁ θεάνθρωπος Ἰησοῦς; διότι ἡ παραβολὴ ἐστιν εἰκὼν τῶν πραγμάτων, ἥτις, ὅταν ἐκτυπωθῇ διὰ λαμπρῶν καὶ καθαρῶν χρωμάτων, τότε παρίστησιν αὐτὰ τὰ πράγματα ἐνώπιον τῶν ὀφθαλμῶν ἡμῶν καθαρῷτερα τῶν διδακτικῶν λόγων, τότε φαίνεται σοι, ὅτι οὐκ ἀκούεις, ἀλλὰ βλέπεις τὰ πράγματα τὰ ὑπ' αὐτῆς δι-

δασκόμενα· διὸ καὶ προσεκτικῶτέρους ποιεῖ τοὺς ἀκροατάς, καὶ μετὰ περισσοτέρας εὐκολίας καὶ ἡδονῆς εἰσέρχεται ἡ διδασκαλία αὐτῆς εἰς τὴν τούτων καρδίαν. Βλέπομεν δὲ τοῦτο φανερὰ εἰς τὴν σήμερον ἀναγνωσθεῖσαν παραβολήν· οἱ Φαρισαῖοι, πονηροὶ ὄντες καὶ ὑποκριταί, ἔκρυπτον μὲν τὰς ἑαυτῶν ἀμαρτίας, ἐδημοσίευον δὲ πᾶσαν ὑποκριτικὴν ἀρετὴν αὐτῶν, « Πάντα ^{λουκ. 23, 5.} » τὰ ἔργα αὐτῶν ποιοῦντες πρὸς τὸ θεαθῆναι τοῖς ἀνθρώποις ». Θεεν πάντες ἐνόμιζον αὐτοὺς ἐναρέτους καὶ δικαίους. Ἐπειδὴ δὲ οἱ τελῶναι ἦσαν ἐκεῖνοι, οἵτινες, συλλέγοντες τὰ βασιλικὰ δόσιμα, πολλὰς ἐποίουν ἀδικίας, καὶ ἀρπαγάς, καὶ καταδυνατεῖσας, διὰ τοῦτο πάντες ἐλογίζοντο αὐτοὺς ἀμαρτωλούς καὶ ἀδίκους. Κατὰ τὴν τότε οὖν κοινὴν γνώμην λαμβάνει ὁ Κύριος τὸν μὲν Φαρισαῖον, σημαίνοντα τὸν ἐνάρετον καὶ δίκαιον ἄνθρωπον, τὸν δὲ τελώνην δηλοῦντα τὸν ἀμαρτωλὸν καὶ ἀδικον· δύο ἄνθρωποι, λέγει, ἀνέβησαν εἰς τὸ ιερόν, ἵνα ἐκεῖ προσευχηθῶσι· τούτων ὁ μὲν εἰς ἣν Φαρισαῖος, ἥγουν δίκαιος, ὁ δὲ ἄλλος τελώνης, τουτέττιν ἀμαρτωλός.

Ο Φαρισαῖος, σταθεὶς πρὸς ἑαυτόν, ταῦτα προσήνυχετο, Ὁ θεὸς εὐχαριστῶ σοι ὅτι οὐκ εἰμὶ ὕσπερ οἱ λοιποὶ τῶν ἀνθρώπων, ἀρπαγες, ἀδικοι, μοιχοί, ἥ καὶ ὡς οὗτος ὁ τελώνης.

^{λουκ. 18, 11.} Τρία εἰσὶ τῆς προσευχῆς τὰ εἰδη, δοξολογία, διὸ ἡς δοξολογοῦμεν τὸν θεὸν διὰ τὰ θαυμαστὰ καὶ ἔξαίσια αὐτοῦ ἔργα· εὐχαριστία, διὸ ἡς εὐχαριστοῦμεν αὐτῷ διὰ τὰς

πρὸς ἡμᾶς εὐεργεσίας αὐτοῦ· δένησις, δὶς ἡς παρακαλοῦμεν αὐτόν, καὶ ζητοῦμεν παρὰ αὐτοῦ τὰ πρὸς σωτηρίαν. Εὐχαριστία οὖν φαίνεται ἡ προσευχὴ τοῦ Φαρισαίου καὶ καλῶς μὲν ἥρξατο αὐτός· ἐστάθη εἰς τὸ ιερόν, καὶ πρὸς ἑαυτόν, ἥγουν καθ' ἑαυτόν,
Μάρκ. 9. 10, 33. ἢ ἐν ἑαυτῷ, τουτέστι κατὰ μόνας προσκύνης. 10, 26. καὶ 14, 4. χετο, λέγων, Ὁ θεὸς εὐχαριστῶ σοι· ἐπειτα 22: 16, 3. οὐκ εὐχαρίστησε τὸν θεόν, ἀλλά, καταχρίνας πάντας τοὺς ἀνθρώπους, ἐπήνεσεν ἑαυτόν· οὐκ εἶπεν, Εὐχαριστῶ σοι, θεέ μου, διτις διεφύλαξέ με ἀπὸ πάσης ἀμαρτίας, ἀλλ' ἐ-ἐσφετερίσθη τῆς χάριτος τοῦ θεοῦ τὸ ἔργον, καὶ ἀπέδωκεν ὅλον τῆς ἀρετῆς αὐτοῦ τὸ κατόρθωμα εἰς τὰς ἑαυτοῦ δυνάμεις, ὑπερψύχωσας ἑαυτόν, καὶ ἔξουδενώσας πάντας τοὺς ἄλλους ἀνθρώπους· Οὐκ εἴμι ἐγώ, εἶπεν, ἔρπαξ, ἄδικος, μοιχός, ὡς οἱ λοιποὶ ἀνθρώποι, ἢ καὶ ως εὗτος ὁ ἀδικητὴς καὶ δυνάστης τελώνης. Ταῦτα δὲ τὰ λόγια τί ἄλλο εἰσὶν εἴμην ὑπερβολικὴ τῆς ψυχῆς αὐτοῦ ὑπερηφάνεια, ἐξ ἡς τὸ στόμα καὶ ἡ γλῶσσα αὐτοῦ ἐκαυχᾶτο, καὶ ἐμεγαλορρήμόνει; Ὁ μὲν Κύριος ἡμῶν εἶπε φαίνεται, « Χωρὶς ἐμοῦ οὐ δύνασθε ποιεῖν οὐδέν »· ὁ δὲ θεῖος αὐτοῦ ἀπόστολος ἐνεβαίωσεν, διτις ὁ θεὸς καὶ τὴν θέλησιν ἡμῶν στηρίζει εἰς τὸ ἀγαθόν, καὶ τὴν πρᾶξιν τῆς ἀρετῆς ἐκτελεῖ· « Ο θεὸς γάρ ἐστιν, εἶπεν, ὁ ἐνεργῶν ἐν ὑμῖν καὶ τὸ θέλειν καὶ τὸ ἐνεργεῖν »· ὁ δὲ Φαρισαῖος καὶ τὰ δύο ἥρπασεν ἀπὸ τῆς χειρὸς τοῦ θεοῦ, καὶ ἀπένειμεν εἰς τὴν ἑαυτοῦ δύναμιν· πάντες οἱ ἀνθρώποι ἐσμεν δμοιοπαθεῖς, δ Φαρισαῖος δμως ἐνόμιζεν ἑαυτὸν ἀπαθῆ καὶ ὑπέρτερον

τῆς ἀνθρωπίνης φύσεως. Βλέπε δὲ πῶς, καὶ ἐκαυχήθη, διτις ἐστὶν ἀγώτερος τῶν ἄλλων ἀνθρώπων, ὡς ἀπέχων ἀπὸ τῶν ἀμαρτημάτων τῶν τοὺς ἄλλους κατακυριεύοντων, οὐκ ἐχότασεν δμως διὰ τούτου μόνου τὴν ὑπερηφάνειαν αὐτοῦ, γνωρίζων οὐδέν, διτις ἡ ἀρετὴ ἀπαρτίζεται οὐ μόνον διταν ἀπέχωμεν ἀπὸ τῶν κακῶν, ἀλλ' διταν, ἀπέχοντες ἀπὸ τοῦ κακοῦ, ποιῶμεν τὸ ἀγαθόν κατὰ τὸ « Ἐκκλησιν ἀπὸ κακοῦ, καὶ ποίησον ψαλ. 33, 14. ἀγαθόν », οὐα διτις ἑαυτὸν κατὰ πάντα τέλειον καὶ πολλῷ ὑπέρτερον τῶν ἄλλων ἀνθρώπων καὶ κατὰ τὰ κατορθώματα τῆς ἀρετῆς αὐτοῦ, ἐκαυχήθη καὶ διὰ τὰς πράξεις τῶν καλῶν αὐτοῦ ἐργῶν, εἰπών,

Λαούκ. 18, 12.
Νηστεύω διτις τοῦ σαββάτου, ἀποδεκατῶ πάντα, ὅσα κτῶμαι.

Σάββατον καὶ σάββατα ὠνόμαζον οἱ Ιουδαῖοι τὴν ἑβδομάδα, ἐκλαμβάνοντες τὴν ἐπισημοτέραν αὐτῆς ἡμέραν, ἥγουν τὴν ἡμέραν τοῦ σαββάτου, ἀντὶ ὅλης τῆς ἑβδομάδος· τοῦτο φανερόν ἐστιν ἐκ τοῦ Λευΐτικοῦ, λέγοντος, « Καὶ ἐξαριθμήσεις σεαυτῷ Λευΐτ. 25, 8. ἑπτὰ ἀναπαύσεις (ἑπτὰ σάββατα) ἐτῶν, ἑπτὰ ἑπτη ἑπτάκις· καὶ ἔσονται σοι ἑπτὰ ἑβδομάδες ἐτῶν, ἐννέα καὶ τεσσαράκοντα » ἐτη· διμοίως φανερόν ἐστιν καὶ ἐκ τῶν ἀγίων εὐαγγελιστῶν Μάρκου καὶ Λουκᾶ, διότι ὁ μὲν Μάρκος εἶπεν, « Ἀναστὰς δὲ Μάρκ. 16, 9. πρωτῇ σαββάτου », ὁ δὲ Λουκᾶς Λαούκ. 24, 1. « Τῇ μιᾷ τῶν σαββάτων », ἥγουν τῇ πρωτῃ ἡμέρᾳ τῆς ἑβδομάδος, ἥτις ἐστὶν ἡ ἡμέρα ἡ ὀνομαζομένη ὑπὸ τῶν χριστιανῶν κυριακή. Κατὰ παράδοσιν δὲ καὶ συνήθειαν καὶ οὐ κατ' ἐντολὴν ἐνήστευον οἱ Ιουδαῖοι

δις τῆς ἔθδομάδος, τῇ δευτέρᾳ καὶ τῇ πέμπτῃ, ἐπειδὴ ἐπίστευον, ὅτι ὁ Μωϋσῆς τῇ μὲν πέμπτῃ ἀνέβη, τῇ δὲ δευτέρᾳ κατέβη ἀπὸ τοῦ ὄρους Σινᾶ· κατὰ δὲ προσαγὴν τοῦ Μωσαῖκοῦ νόμου χρέος εἶχον ἵνα προσφέρωσι τῷ θεῷ κατὰ πᾶν ἔτος· τὸ δέ-
κατον μέρος τῶν καρπῶν τῆς γῆς· « Πᾶσα
» δεκάτη τῆς γῆς ἀπὸ τοῦ σπέρματος τῆς γῆς καὶ τοῦ καρποῦ τοῦ ἔνδινου τῷ Κυρίῳ ἐστίν, ἄγιον τῷ Κυρίῳ ». Καὶ ταῦτα μὲν ἐγράφησαν εἰς τὸ Δευτερικόν· τὸ δὲ βιβλίον τοῦ Δευτερονομίου διδάσκει τὰ ἔξης,
» ματος τοῦ σπέρματός σου· τὸ γέννημα τοῦ ἀγροῦ σου ἐνιαυτόν· κατ' ἐνιαυτόν.
» Οἰστε τὰ ἐπιδέκατα τοῦ σίτου σου, καὶ τοῦ οἴνου σου, καὶ τοῦ ἑλαίου σου ». Ἐκ τῶν λόγων τούτων βλέπομεν, ὅτι οἱ Ἐβραῖοι οὐκ ἔχοντες τῷ θεῷ τὸ δέκατον πάντων πάντων πραγμάτων αὐτῶν, παραδείγματος χάριν, καὶ τοῦ γάλακτος, καὶ τοῦ τυροῦ, καὶ τοῦ βούτύρου, καὶ ἀλλων πραγμάτων· οὗτος δὲ ὁ Φαρισαῖος ἐκαυχᾶτο, ὅτι νησεύει δις τῆς ἔθδομάδος· « Νηστεύω δις τοῦ σαββάτου· » καὶ ὅτι προσέφερε τῷ θεῷ τὸ δέκατον σὺ μόνον τῶν ὑπὸ τοῦ νόμου διορισθέντων πραγμάτων, ἀλλὰ πάντων, ἂν εἶχεν· « Ἀποδεκατὼ πάντα, ὅσα κτῶν μαι ». Ἐδείκνυε δὲ διὰ τούτων τῶν λόγων, ὅτι καὶ εἰς τὰ ἕργα τῆς ἀρετῆς ὑπερεῖχε τοὺς ἀλλους ἀνθρώπους. Βλέπε δὲ πῶς ἀντιπαρατίθησι τὰς ἀντιθέτους ἀρετὰς εἰς τὰ ὑπὸ μούτου ἀριθμηθέντα ἀμαρτήματα· ἐναντίον μὲν τῆς μοιχείας ἔθηκε τὴν νηστείαν, ὡς δαμάτειραν τῶν σαρκικῶν παθῶν, ἔναντίον δὲ τῆς ἀρπαγῆς καὶ τῆς ἀδι-

κίας τὴν ἀποδεκάτωσιν πάντων τῶν ὑπαρχόντων αὐτοῦ. Ἡκούσατε τοῦ ὑπερηφάνου Φαρισαίου τὴν ὑπερηφάνειαν· ἀκούσατε νῦν καὶ τοῦ ταπεινόφρονος τελώνου τὴν ταπείνωσιν.

Καὶ ὁ τελώνης, μακρόθεν ἐστώς, ^{Ἄριξ. 12.} οὐκ ἥθελεν οὐδὲ τοὺς ὄφθαλμοὺς εἰς τὸν οὐρανὸν ἐπᾶραι, ἀλλ᾽ ἐτυπτε τὸ στῆθος αὐτοῦ, λέγων, Ὁ Θεός, οἰάσθητί μοι τῷ ἀμαρτωλῷ.

Ἐστη μὲν καὶ ὁ τελώνης εἰς τὸ ἱερόν, καθὼς καὶ ὁ Φαρισαῖος, πλὴν μακρόθεν, ἥγουν μακρὰν τοῦ θυσιαστηρίου· ἐπειδὴ ἐνόμιζεν ἑαυτὸν ἀνάξιον ἐγγίσαι εἰς τοῦ θεοῦ τὸ θυσιαστήριον· κλίνας δὲ τὴν κεφαλὴν αὐτοῦ ἐπὶ τὰ κάτω, οὐκ ἥθελεν οὐδὲ κανὴν φύωσαι τὰ ὅμματα αὐτοῦ καὶ ιδεῖν τὸν οὐρανόν, λογιζόμενος, ὅτι οἱ ὄφθαλμοὶ αὐτοῦ, οἱ προλαβόντες δόλως δὶς δόλου προσηλωθέντες εἰς τὰ γῆνα πράγματα, οὐκ ἥσαν ἀξιοτενέσαι καὶ ιδεῖν τὸν οὐρανόν, διτις ἐστὶ θρόνος τοῦ θεοῦ· ἐτυπτε δὲ τὸ στῆθος αὐτοῦ, ὡς δοχεῖον τῶν ἀνομιῶν αὐτοῦ· δεικνύων διὰ τούτου, ὅτι διὰ τὰς ἀμαρτίας αὐτοῦ πολλῆς καταδίκης καὶ τιμωρίας ἐσὶν ἀξιος· ἐκραύγαζε δὲ μεγαλοφώνως, κηρύττων ἑαυτὸν ἀμαρτωλόν, καὶ ζητῶν τοῦ θεοῦ τὸ ἔλεος· Θεέ μου, ἔλεγεν, ἔλέησόν με, γενοῦ ίλεως εἰς τὸ πλῆθος τῶν ἀμαρτιῶν μου· « Ο Θεός, οἰάσθητί μοι τῷ ἀμαρτωλῷ ». Πάντα, καὶ ἡ τοποθεσία, ἐν ᾧ ἐστάθη, καὶ τῆς κεφαλῆς ἡ ἐπὶ τὰ κάτω νεῦσις, καὶ τοῦ στήθους τὰ κτυπήματα, καὶ τὰ ἐκφωνηθέντα λόγια, τὸ βάθος τῆς ταπεινώσεως αὐτοῦ ἴκανῶς δηλοποιοῦσιν. Ἀ-

κούσατε δὲ νῦν καὶ ὅλον τῆς παραδοσῆς
του σκοπόν.

^{Ἄριζ. 18.} ^{14.} Λέγω ὑμῖν, κατέβη οὗτος δεδι-
καιωμένος εἰς τὸν οἶκον αὐτοῦ ἢ
ἐκεῖνος· ὅτι πᾶς ὁ ὑψών ἐαυτὸν
ταπεινωθήσεται, ὁ δὲ ταπεινῶν ἐαυ-
τὸν ὑψωθήσεται.

Τὸ « ἢ ἐκεῖνος » κατὰ μὲν τὸν λόγον τῆς
συντάξεως σημαίνει τὸ μᾶλλον ἢ ἐκεῖνος,
ἥγουν περισσότερον ἐκεῖνου, ὅπερ ἐστίν,
ὅτι καὶ οἱ δύο ἐδικαιώθησαν, ὁ τελώνης
ὅμως ἐδικαιώθη περισσότερον τοῦ Φαρισαίου.
κατὰ δὲ τὴν ἔννοιαν τοῦ λόγου τὸ « ἢ ἐκεῖ-
» νος » σημαίνει καὶ οὐχὶ ἐκεῖνος, ἥγουν κα-
τέβη ἀπὸ τοῦ ιεροῦ εἰς τὸν οἶκον αὐτοῦ ὁ
τελώνης, ὁ ἀμαρτωλὸς καὶ ταπεινός, δεδι-
καιωμένος, οὐχὶ δὲ ὁ Φαρισαῖος, ὁ δίκαιος
καὶ ὑπερήφανος. Ὁ τελώνης, ἀμαρτωλὸς
ῶν, διὰ τῆς ταπεινοφροσύνης ἐδικαιώθη, ὁ

δὲ Φαρισαῖος, ἐνάρετος ὡν, διὰ τῆς ὑπερη-
φανείας κατεκρίθη. « Οτι δὲ τοιαύτην ἔννοιαν
ἔχει τὸ « ἢ ἐκεῖνος » πείθουσιν ἡμᾶς πρῶτον
μὲν τὰ ἀκόλουθα τοῦ λόγου· « Οτι πᾶς ὁ
» ὑψών ἐαυτὸν ταπεινωθήσεται » κατὰ
τίνα δὲ ἄλλον τρόπον ταπεινωθήσεται,
εἰμὴ ὑπὸ θεοῦ κατακριθείς τε καὶ καταδε-
κασθείς; δεύτερον δὲ ὁ ἐκ παραλλήλου ἄλλος
λόγος τοῦ θεοῦ, ὁ λέγων, « Κύριος ὑπερη-
» φάνοις ἀντιτάσσεται, ταπεινοῖς δὲ δίδωσι
» χάριν »· ὅστις ἔχει ἀντίδικον τὸν θεόν
καὶ κατ' αὐτοῦ ἀντιφερόμενον, ἐκεῖνος
οὐδὲ πολὺ οὐδὲ ὀλίγον ἐστὶ δεδικαιωμέ-
νος, κατάδικος δέ ἐστι καὶ κατακερι-
μένος· ἐπιθεβαῖοι δὲ τὴν τοῦ Φαρισαίου
κατάκρισιν καὶ ἢ ἐκκλησίᾳ, ϕάλλουσα περὶ
αὐτοῦ καὶ τοῦ τελώνου· « Ἀλλ' ὁ μέν, καυ-
» χησάμενος, ἐστερήθη τῶν ἀγαθῶν, ὁ δέ,
» μὴ φθεγξάμενος, ηξιώθη τῶν δωρῶν ».